

Намояндагии “Институти инъикоси ҷанг ва сулҳ” (IWPR) дар Тоҷикистон дар ҳамдастӣ бо Кумитаи кор бо занон ва оилаи назди ҳукумати кишвар барои ҷавонони шаҳри Турсунзода дар мавзуи “Таҳаммулпазирии динӣ ва пешгирии тундгароии хушунатомез” бозии зеҳниро баргузор кард. Дар ин бозӣ 57 писару духтари аз 16 то 25-сола иштирок карданд.



Акс аз CABAR.asia

Бозӣ аз ду давр иборат буда, дар ҳар давре ба иштирокдорон 10-суолӣ пешниҳод шуд. Суолҳо ба динҳои ҷаҳонӣ, қонунгузорӣ дар бахши дин ва мубориза бо ифротгароии хушунатомез марбут буданд. Ҳамин тариқ ҷавонони шаҳри Турсунзода ба воситаи бозӣ тафаккури интиқодиро омӯхтанд ва донишҳои худро дар бораи ифротгароӣ ва озодии динӣ мукаммал гардониданд.



Акс аз CABAR.asia

Созмондиҳандагон умедворанд, ки чунин бозиҳо ба ҷавонон ҳангоми рӯбарӯ шудан бо ташвиқу таблиғоти созмонҳои мамнуи тундрав дар интихоби дуруст кумак мекунанд.

Дар фарҷоми бозӣ ҳайати ҳакамон ба ғолибони ҷойҳои якум, дувум ва сеум тухфаҳои хотиравӣ доданд. Бозиҳо хеле шавқовар баргузор шуда, аз сӯи иштирокдорон низ хуш қабул гаштанд.



Акс аз CABAR.asia

Бархе аз иштирокдорон, барои намуна Шаҳноза Ашуралиева ва Исмоил Аминов ҳатто аз созмондиҳандагон дархост карданд, ки барояшон брошюраҳои намунавӣ ва таблиғотӣ диҳанд, то онҳо тавонанд, дар мактабу коллечҳои манотиқи худ барои ҳамсолонашон чунин бозиҳо ташкил намоянд.

IWPR мизҳои мудавар ва бозиҳои зеҳнӣ дар доираи лоиҳаи “Субот дар Осӣи Марказӣ тариқи муколамаи озод” баргузор мекунад. Ингуна вохӯриҳо пештар дар ноҳияҳои дигари наздимарзии Қазоқистон, Қирғизистон ва Тоҷикистон баргузор карда шуданд.



If you have found a spelling error, please, notify us by selecting that text and pressing *Ctrl+Enter*.